

माजी सैनिकांकरीता सवलती
नागरी सेवेत पहिली नियुक्ती स्वीकारल्यानंतर
पुढील नियुक्तीकरीता द्यावयाच्या लाभाबाबत.

महाराष्ट्र शासन
सामान्य प्रशासन विभाग,
शासन निर्णय, क्रमांक:- संकीर्ण-२०१४/(प्र.क.३६४/१४)/२८
मंत्रालय, मुंबई-४०० ०३२.
दिनांक ०३ जून, २०१६

- वाचा:-** १) शासन निर्णय, सामान्य प्रशासन विभाग, क्र.आरटीए-१०९०/
६२/प्र.क्र.२२२/९१/२८, दि.३०/१२/१९९९.
२) संचालक, सैनिक कल्याण विभाग, पुणे यांचे पत्र क्र.१९०२६/
सैकवि-१५/३६४६, दि.०६/०९/२०१४ .
३) मिनिस्ट्री ऑफ पर्सोनेल, पब्लिक ग्रिहान्सेस अँड पेन्शन्स, डिपार्टमेंट ऑफ पर्सोनेल अँड
ट्रेनिंग, भारत सरकार नवी दिल्ली यांच्या ऑफिस मेमोरँडम क्रमांक ३६०३४/ १/ २०१४/
Estt.(Res.), दि.१४/०८/२०१४.

प्रस्तावना:-

शासन निर्णय, सामान्य प्रशासन विभाग, क्र.आरटीए-१०९०/६२/प्र.क्र.२२२/९१/२८, दि.३०/१२/१९९९ नुसार शासनाने असा निर्णय घेतला आहे की, माजी सैनिकांना शासन सेवेत नागरी सेवेतील पदावर नियुक्तीसाठी देण्यात येणाऱ्या सवलतीचा त्यांनी एकदा फायदा घेतल्यावर नागरी सेवेतील पदावर नेमणूकीसाठी दुसऱ्यांदा तसा फायदा घेता येणार नाही.

सैन्य दलातून सैनिक निवृत्त झाल्यानंतर, तो माजी सैनिक म्हणून शासन सेवेत पुनर्नियुक्त होण्यासाठी एकापेक्षा अधिक पदांसाठी अर्ज करतो, परंतु जर एखादया पदाचा निकाल प्रथम जाहिर होऊन त्याची निवड केली गेली तर, त्यापदावर तो प्रथम हजर होतो. त्यानंतर दुसऱ्या पदावरील नियुक्तीसाठी माजी सैनिकासाठीच्या आरक्षणाचे फायदे मिळण्यास तो पात्र ठरत नाही. त्यामुळे एकदा नोकरी मिळाल्यानंतर पुन्हा दुसऱ्या पदावर सरळ सेवेने भरती होण्याच्या संधीचा लाभ माजी सैनिकांना घेता येत नाही, हे विचारात घेऊन केंद्र शासनाच्या मिनिस्ट्री ऑफ पर्सोनेल, पब्लिक ग्रिहान्सेस अँड पेन्शन्स, डिपार्टमेंट ऑफ पर्सोनेल अँड ट्रेनिंग यांच्या ऑफिस मेमोरँडम क्रमांक ३६०३४/१/२०१४/Estt.(Res.), दि.१४/०८/२०१४ मधील परिच्छेद-४ मध्ये पुढीलप्रमाणे आदेश दिले आहेत:-

“The matter has, therefore, been considered in consultation with Department of Ex-servicemen, Ministry of Defence. It has now been decided that if an ex-serviceman applies for various vacancies before joining any civil employment, he/she can avail of the benefit of reservation as ex-serviceman for any subsequent employment. However, to avail of this benefit, an ex-serviceman as soon as he/she joins any civil employment, should give self-declaration/undertaking to the concerned employer about the date-wise details of application for various vacancies for which he/she had applied for before joining the initial civil employment. Further, this benefit would be available only in respect of vacancies which are filled on direct recruitment and wherever reservation is applicable to the ex-servicemen”.

वरील आदेश विचारात घेवून उचित आदेश निर्गमित करण्याची बाब शासनाच्या विचाराधीन होती, यानुसार शासनाने खालीलप्रमाणे निर्णय घेतला आहे.

शासन निर्णय:-

नागरी सेवेत रुजू होण्यापूर्वी जर एखादया माजी सैनिकाने राज्य शासनाच्या किंवा राज्य शासनाच्या नियंत्रणाखालील सर्व महामंडळे, मंडळे, प्राधिकरणे, नगर पालिका, महानगरपालिका, स्थानिक स्वराज्य संस्था, कंपन्या, जिल्हा परिषदा, अन्य संस्था व इतर सर्व कार्यालये इत्यादी यामधील विविध पदांसाठी अर्ज केले असतील तर प्रथम नियुक्ती स्वीकारल्यानंतर इतर पदांसाठी (प्रथम नियुक्ती स्वीकारण्यापूर्वी ज्या विविध पदांसाठी अर्ज केलेला आहे, त्या पदांकरीता) त्याची निवड झाल्यास नंतरच्या नियुक्तीसाठी तो माजी सैनिक, माजी सैनिकांसाठीच्या समांतर आरक्षणाचा लाभ घेऊ शकतो. तथापि, असा लाभ घेण्यासाठी खालील अटी लागू राहातील.

- १) राज्य शासनाच्या (तसेच राज्य शासनाच्या नियंत्रणाखालील सर्व महामंडळे, मंडळे, प्राधिकरणे, नगर पालिका, महानगरपालिका, स्थानिक स्वराज्य संस्था, कंपन्या, जिल्हा परिषदा, अन्य संस्था व इतर सर्व कार्यालये इत्यादी यामधील) नागरी सेवेत प्रथमतः रुजू होताना, त्यावेळी त्याने ज्या विविध पदांसाठी अर्ज केलेले आहेत, त्याबाबतची दिनांकांनिहाय सविस्तर माहिती स्वतःच्या स्वाक्षरीने लेखा स्वयंघोषणापत्राच्या स्वरूपात संबंधित नियुक्ती प्राधिकाऱ्यास देणे आवश्यक आहे.
- २) वर (१) मध्ये नमूद केलेल्या स्वयंघोषणापत्रात माजी सैनिकाने, त्याने अर्ज केलेल्या ज्या विविध पदांचा उल्लेख आहे, केवळ त्या पदांपैकीच कोणत्याही पदांवर त्याची निवड झाल्यास, जर त्या सरळसेवा पदभरतीस माजी सैनिकासाठीच्या समांतर आरक्षणाचे तत्व लागू असेल, तरच त्यास माजी सैनिकासाठीच्या सवलतीचा फायदा घेता येईल. स्वयंघोषणापत्रात नमूद नसलेल्या पदांच्या बाबतीत त्यास सवलतीचा फायदा अनुज्ञेय राहणार नाही.
२. प्रथम नियुक्ती स्वीकारतांना माजी सैनिकाने जर स्वयंघोषणापत्र दिलेले नसेल तर शासन निर्णय दिनांक ३०/१२/१९९१ मधील तरतूदी लागू राहतील.
३. हे आदेश, सदर शासन निर्णय निर्गमित करण्यात आल्याच्या दिनांकापासून लागू राहतील.
४. हा शासन निर्णय, सामान्य प्रशासन विभाग, कार्यासन/१६-अ, मंत्रालय, मुंबई-४०० ०३२ यांच्या सहमतीने व त्यांचा अनौपचारिक संदर्भ क्र.३९/१६-अ, दि.२९/०४/२०१६ ला अनुसरून निर्गमित करण्यात येत आहे.
५. सदर शासन निर्णय, महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक क्रमांक २०१६०६०३१६५५४५९५०७ असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(सु. ना. रणखांबे)

सह सचिव, महाराष्ट्र शासन

प्रति,

१. मा. राज्यपालांचे सचिव, राजभन, मलबार हिल, मुंबई,

२. मा. मुख्यमंत्री यांचे खाजगी सचिव,
३. मा.राज्य मंत्री, सामान्य प्रशासन विभाग यांचे खाजगी सचिव,
- ४ मा. मुख्य सचिव,
५. सामान्य प्रशासन विभागातील सर्व अ.मु.स/ प्र.स./ सचिव,
६. आयुक्त, राज्य माहिती आयोग (सर्व)
७. प्रधान सचिव व वि.चौ.अ.(१), सा.प्र.वि. मंत्रालय, मुंबई,
८. सर्व मंत्रालयीन विभाग, त्यांना विनंती की सदर आदेश त्यांच्या अधिपत्याखालील सर्व कार्यालयांच्या निदर्शनास आणावेत.
९. सर्व विभागीय आयुक्त,
१०. सर्व जिल्हाधिकारी,
११. सर्व जिल्हा परिषद, मुख्य कार्यकारी अधिकारी,
१२. सर्व महानगरपालिका, सर्व नगरपालिका,
१३. संचालक, , सैनिक कल्याण विभाग, पुणे-४११ ००१,
१४. संचालक, सैनिकी सेवापूर्व शिक्षण संस्था, औरंगाबाद-४३१ ००३.
१५. सह/उप सचिव, सामान्य प्रशासन विभाग (कार्या.१२/१३-अ/१६-अ/१९)
१६. सह/उप सचिव, सामान्य प्रशासन विभाग (कार्या.२८)
१७. * प्रबंधक, मूल शाखा, उच्च न्यायालय, मुंबई,
१८. * प्रबंधक, अपील शाखा, उच्च न्यायालय, मुंबई,
१९. * प्रबंधक, लोक आयुक्त व उपलोक आयुक्त यांचे कार्यालय, मुंबई,
२०. * सचिव, महाराष्ट्र लोकसेवा आयोग, मुंबई,
२१. महालेखापाल, महाराष्ट्र-१ (लेखा व अनुज्ञेयता), महाराष्ट्र, मुंबई,
२२. महालेखापाल, महाराष्ट्र-१ (लेखा व परीक्षा), महाराष्ट्र, मुंबई,
२३. महालेखापाल, महाराष्ट्र-२ (लेखा व अनुज्ञेयता), महाराष्ट्र, नागपूर,
२४. महालेखापाल, महाराष्ट्र-२ (लेखा व परीक्षा), महाराष्ट्र, नागपूर,
२५. महासंचालक, माहिती व जनसंपर्क महासंचालक, मुंबई
२६. सर्व जिल्हा सैनिक कल्याण कार्यालये
२७. अधिदान व लेखा अधिकारी, मुंबई,
२८. निवासी लेखा परीक्षा अधिकारी, मुंबई,
२९. सामान्य प्रशासन विभागातील सर्व कार्यासने,
३०. निवड नस्ती कार्यासन-२८

*(पत्राने)